



प्रेस विज्ञप्ति

(जन-सम्पर्क कार्यालय,कैमूर)

संख्या :- 98

स्वतंत्रता दिवस समारोह की तैयारियों को लेकर डी.एम ने की बैठक

दिनांक :- 13.07.2012

कैमूर (भभुआ) 13 जुलाई 2012 :- आज गुरुवार को संध्या को जिलाधिकारी जय सिंह की अध्यक्षता में समाहरणालय स्थित सभा कक्ष में 15 अगस्त 2012 को स्वतंत्रता दिवस समारोह की तैयारियों के संबंध में एक बैठक आयोजित की गई जिसमें जिले के गणमान्य व्यक्ति, स्वतंत्रता सेनानी,समाजसेवी,पत्रकार तथा अन्य वरीय पदाधिकारी उपस्थित थे। बैठक में 15 अगस्त को प्रातः 5:45 बजे पटेल चौक से कैमूर स्तंभ तक जिलाधिकारी जय सिंह के नेतृत्व में प्रभात फेरी निकालने का निर्णय लिया गया। वहीं विभिन्न स्मारकों एवं प्रतिमाओं के स्थल की साफ-सफाई और उसपर माल्यार्पण का दायित्व अलग-अलग व्यक्तियों को सौंपा गया। नागरिकों के मांग पर डी.एम ने हाल ही में सम्पन्न हुए एथलीट प्रतियोगिता में ओवर ऑल चैंपियन बने बच्चों को 15 अगस्त के दिन सम्मानित करने की घोषणा की। 15 अगस्त के अवसर पर जिले के सभी महादलित टोलों में टोले के बुजुर्ग तिरंगा फहराएंगे। इस संबंध में भी डी.एम ने संबंधित पदाधिकारी को आवश्यक दिशा-निर्देश दिये। जिलाधिकारी ने जगजीवन स्टेडीयम में होने वाले मुख्य समारोह का मीनट टू मीनट प्रोग्राम बनाने का दायित्व अनुमंडल पदाधिकारी, भभुआ को सौंपा गया। 15 अगस्त के अवसर पर प्रशासन बनाम आम नागरिकों के बीच एक फैंसी मैच का आयोजन किया जायेगा तथा उसी दिन कैमूर के खिलाड़ियों तथा बाहर से आये बेहतर टीम के खिलाड़ियों के बीच एक फुटबॉल मैच का भी आयोजन किया जायेगा। 15 अगस्त स्वतंत्रता दिवस की संध्या में एक सांस्कृतिक कार्यक्रम का भी आयोजन करने पर विचार किया गया जिसमें जिले के कवियों और मुशायरों को भी होनेवाले इस सांस्कृतिक कार्यक्रम में सांस्कृतिक मंच पर अवसर दिया जायेगा। बैठक में अपर समाहर्ता अब्दुल मन्नान, उप विकास आयुक्त बृजनंदन प्रसाद, जिला शिक्षा पदाधिकारी विजय कुमार हिमांशु, दोनों अनुमंडल पदाधिकारी, सूचना एवं जन-सम्पर्क पदाधिकारी परिमल कुमार, नजारत उप समाहर्ता अरविंद कुमार सहित अन्य वरीय पदाधिकारीगण मौजूद थे।